

कच्चे तेल की कीमत 100 डॉलर के पार

इरान-ईराक तनाव के कारण वेस्ट टेक्सास और ब्रेंट क्रूड बढ़े

1970 और 1979 के तेल संकट जैसी स्थिति दोहराने की आशंका



तेल की कीमतें और बढ़ सकती हैं

इस संकट का असर वैश्विक वित्तीय बाजारों पर भी देखने को मिल रहा है. एशियाई बाजारों में कारोबार शुरू होते ही शेयर बाजारों में तेज गिरावट देखी गई. जापान का बैंकमार्क इंडेक्स लगभग 5 प्रतिशत और दक्षिण कोरिया का बाजार 7 प्रतिशत से अधिक गिर गया. विश्लेषकों का कहना है कि यदि यह संघर्ष लंबा खिंचता है तो तेल की कीमतें और बढ़ सकती हैं. कुछ अनुमानों के अनुसार, इस साल के अंत तक कच्चा तेल 143 डॉलर प्रति बैरल तक पहुंच सकता है.

नई दिल्ली, 9 मार्च. तेल की दुनिया में फिर से हलचल मची है. मिडिल ईस्ट में बढ़ते तनाव के चलते कच्चे तेल की कीमतें 100 डॉलर प्रति बैरल के पार चली गई हैं. ईरान से जुड़े संघर्ष और होर्मुज जलडमरूमध्य से तेल आपूर्ति में बाधा के कारण वैश्विक बाजारों में तेजी से अस्थिरता देखी जा रही है. अमेरिकी राष्ट्रपति डोनाल्ड ट्रंप ने इस बढ़ती तनाव का बचाव करते हुए कहा कि यह ईरान के परमाणु खतरे का सामना करने की अस्थायी कीमत है. मीडिया रिपोर्ट्स के

अनुसार वेस्ट टेक्सास इंटरमीडिएट क्रूड की कीमत 109.75 डॉलर प्रति बैरल और ब्रेंट क्रूड की कीमत 109.48 डॉलर प्रति बैरल तक पहुंच गई है. विशेषज्ञों का कहना है कि यदि यह तनाव लंबा खिंचता है तो कीमतें और बढ़ सकती हैं. वैश्विक वित्तीय बाजारों पर इसका असर भी देखने को मिल रहा है. एशियाई और यूरोपीय शेयर बाजारों में गिरावट दर्ज की गई है, जबकि तेल टैंकरों की आवाजाही काफी धीमी हो गई है. इतिहास बताता है कि फारस की खाड़ी में तेल संकट के कारण वैश्विक अर्थव्यवस्था पर गहरा असर पड़ा है. 1973 के अरब तेल प्रतिबंध और 1979 की ईरानी क्रांति के दौरान भी तेल की कीमतें तेजी से बढ़ीं और कई देशों में महंगाई और आर्थिक मंदी आई.

अकासा ने बिना शुल्क टिकट रह कराने की छूट 31 मार्च तक बढ़ाई

नई दिल्ली, 09 मार्च. नवोदित विमान सेवा कंपनी अकासा एयर ने पश्चिम एशिया संकट के बीच बिना शुल्क टिकट रह कराने और यात्रा की तारीख में बदलाव का लाभ 31 मार्च तक की बुकिंग पर देने की घोषणा की है. अकासा ने सोमवार को जारी अपडेट में बताया कि यात्री प्रभावित मार्गों पर 31 मार्च 2026 तक की यात्रा की बुकिंग के लिए बिना किसी शुल्क के टिकट रह कर सकते हैं या यात्रा की तारीख में बदलाव कर सकते हैं. एयरलाइन ने बताया कि सुरक्षा स्थिति के समीक्षा के बाद अकासा ने 31 मार्च तक अहमदाबाद, बंगलुरु, मुंबई, कोच्चि और कोझिकोड से सऊदी अरब के शहर जेद्दा की उड़ानों के परिचालन का निर्णय लिया है.

सुंदर को मिलेगा 6361 करोड़ का पैकेज

नई दिल्ली, 9 मार्च. दुनिया की सबसे बड़ी टेक कंपनियों में से एक गूगल के सीईओ सुन्दर पिचाई के वेतन पैकेज को लेकर बड़ा खुलासा हुआ है. कंपनी की मूल कंपनी अल्फाबेट ने अगले तीन वर्षों के लिए उनका कुल संभावित पैकेज बढ़ाकर 692 मिलियन डॉलर यानी करीब 6,361 करोड़ रुपये कर दिया है. इस बड़े पैकेज के साथ पिचाई दुनिया के सबसे ज्यादा कमाई करने वाले शीर्ष कॉर्पोरेट प्रमुखों में शामिल हो गए हैं. अमेरिकी शेयर बाजार नियामक में दायर दस्तावेजों के अनुसार, इस पैकेज का बड़ा हिस्सा कंपनी के प्रदर्शन से जुड़ा हुआ है. इसका मतलब है कि पिचाई की अंतिम कमाई इस बात पर निर्भर करेगी कि कंपनी अपने शेयरधारकों को कितना बेहतर रिटर्न देती है. इसके अलावा उन्हें स्टॉक इंसेंटिव, प्रतिबंधित शेयर



और वार्षिक वेतन भी मिलेगा. कंपनी के नए प्रोजेक्ट्स जैसे सेल्फ-ड्राइविंग टैक्सी और ड्रोन डिलीवरी बिजनेस से जुड़े प्रदर्शन के आधार पर भी उनके पैकेज में अतिरिक्त बढ़ोतरी हो सकती है. दुनिया की प्रमुख टेक कंपनी गूगल के सीईओ सुंदर पिचाई के वेतन पैकेज को लेकर बड़ा खुलासा हुआ है. कंपनी की मूल कंपनी. ने अगले तीन वर्षों के लिए उनका कुल संभावित पैकेज बढ़ाकर 692 मिलियन डॉलर यानी करीब 6,361 करोड़ रुपये कर दिया है. इस भारी-

गौरतलब है कि सुंदर पिचाई ने 2015 में गूगल के सीईओ का पद संभाला था. तब से कंपनी का बाजार मूल्य कई गुना बढ़ चुका है. उनकी अगुवाई में कंपनी ने ऑटोमोबाइल इंटेलिजेंस, वलाडोड और अन्य नई तकनीकों में तेजी से विस्तार किया है, जिससे कंपनी की वैश्विक स्थिति और मजबूत हुई है.

भरकम पैकेज के साथ पिचाई दुनिया के सबसे ज्यादा कमाई करने वाले कॉर्पोरेट प्रमुखों में शामिल हो गए हैं. अगर कंपनी का प्रदर्शन बेहतर रहता है तो यह राशि बढ़कर 252 मिलियन डॉलर तक पहुंच सकती है, जबकि कमजोर प्रदर्शन में तेजी से टिक रही है. इसी कड़ी में जोमैटो के फाउंडर दीपदर गायल एक और बड़ी टेक पहल में निवेश करने की तैयारी में हैं. एक रिपोर्ट ने निवेश की स्थिति में यह भुगतान श्रृंखला के मुताबिक गायल लखनऊ स्थित स्पेस टेक स्टार्टअप कलाम लेब्स में करीब 10 लाख डॉलर यानी लगभग 9 करोड़ रुपये निवेश करती हैं. इसी कड़ी में निवेश 50 से 70 मिलियन डॉलर के बड़े फंड रजिस्ट्रार राउंड का हिस्सा होगा, जिसमें कई वैश्विक निवेशक भी दिलचस्पी दिखा रहे हैं.



डिफेंस शेरों में बड़ी गिरावट

मुंबई, 09 मार्च. भारतीय शेयर बाजार में जारी गिरावट का असर अब डिफेंस सेक्टर के शेयरों पर भी दिखाई देने लगा है. सोमवार को कई प्रमुख रक्षा कंपनियों के शेयरों में तेज बिकवाली देखने को मिली, जिससे उनके दाम 6 प्रतिशत तक गिर गए. बाजार में बने नकारात्मक माहौल और वैश्विक तनाव के कारण निवेशकों का खूब फिलहाल सतर्क नजर आ रहा है. कारोबार के दौरान डिफेंस सेक्टर के प्रमुख शेयरों में गिरावट दर्ज की गई. विशेषज्ञों का मानना है कि मध्य पूर्व में बढ़ते भू-राजनीतिक तनाव और बाजार में बनी अनिश्चितता के कारण निवेशकों ने मुनाफावसूली शुरू कर दी है. हालांकि बाजार के जानकारों का कहना है कि अल्पकालिक उतार-चढ़ाव के

बावजूद डिफेंस सेक्टर की लंबी अवधि की संभावनाएं मजबूत बनी हुई हैं. सरकार की बढ़ती रक्षा खर्च योजनाएं और कंपनियों के पास मौजूद बड़े ऑर्डर बुक इस सेक्टर को भविष्य में मजबूती दे सकते हैं. भारतीय शेयर बाजार में सोमवार को आई गिरावट का असर डिफेंस सेक्टर के शेयरों पर भी साफ दिखाई दिया. कारोबार के दौरान कई प्रमुख रक्षा कंपनियों के शेयरों में तेज बिकवाली देखने को मिली और कुछ स्टॉक्स में 6 प्रतिशत तक की गिरावट दर्ज की गई. बाजार में यह गिरावट मुख्य रूप से वैश्विक परिस्थितियों और निवेशकों की बदलती रणनीति का असर है. मिडिल ईस्ट में बढ़ते भू-राजनीतिक तनाव के कारण बाजार में अनिश्चितता बढ़ गई है, जिससे निवेशकों ने मुनाफावसूली का रास्ता अपनाया है.

एसबीआई के शेयरों में भारी गिरावट- वैश्विक तनाव और शेयर बाजार में बिकवाली के बीच एसबीआई सहित कई बैंकिंग शेयरों में बड़ी गिरावट देखने को मिली, जिससे निवेशकों को भारी नुकसान हुआ. भारतीय शेयर बाजार में सोमवार को आई भारी गिरावट का असर देश के सबसे बड़े सरकारी बैंक पर भी साफ दिखाई दिया. बाजार में तेज बिकवाली के चलते बैंक के शेयर करीब 7 प्रतिशत तक टूट गए, जिससे निवेशकों को बड़ा झटका लगा. दिन के कारोबार के दौरान एसबीआई का शेयर गिरकर 1064.30 रुपये के इंट्रा-डे लो स्तर पर पहुंच गया. इस गिरावट का सीधा असर बैंक के बाजार पूंजीकरण पर भी पड़ा और कुछ ही घंटों में निवेशकों की करीब 62 हजार करोड़ रुपये की संपत्ति घट गई.

समाचार विशेष

ब्रिगेड परेड ग्राउंड रैली से बंगाल फतह की तैयारी

कोलकाता. 14 मार्च को कोलकाता के ऐतिहासिक ब्रिगेड परेड ग्राउंड में प्रधानमंत्री नरेंद्र मोदी की बड़ी रैली होने जा रही है और इसे पश्चिम बंगाल में बीजेपी के अगले राजनीतिक अभियान की शुरुआत माना जा रहा है. पार्टी 2019 और 2021 में मिले राजनीतिक विस्तार को और मजबूत करने की रणनीति बना रही है, लेकिन इस बार हालात पहले से अलग हैं. एक तरफ बोटर लिस्ट में संशोधन को लेकर विवाद गरमाया हुआ है, तो दूसरी तरफ राज्य की राजनीति में अल्पसंख्यक वोट बढ़ा फैक्टर बना हुआ है. बीजेपी की कोशिश है कि वह विकास और कल्याण

योजनाओं के बड़े पैकेज का वादा कर ममता बनर्जी की अगुवाई वाली तृणमूल कांग्रेस सरकार की नकद सहायता योजनाओं को चुनौती दे सके. पार्टी के वरिष्ठ नेताओं का कहना है कि बिहार और महाराष्ट्र जैसे राज्यों में महिलाओं को दी गई आर्थिक सहायता को उदाहरण लोगों के सामने हैं और इससे भरोसा बनता है. वेस्ट बंगाल में कि बिहार और महाराष्ट्र जैसे राज्यों में महिलाओं को दी गई आर्थिक सहायता को उदाहरण लोगों के सामने हैं और इससे भरोसा बनता है. राजनीतिक लामबंदी के अगले चरण का लॉन्चपैड माना जा रहा है. इससे पहले प्रधानमंत्री नरेंद्र मोदी ने 7 मार्च 2021 को इसी मैदान में रैली की थी, जब बीजेपी ने विधानसभा चुनाव में तृणमूल कांग्रेस को कड़ी चुनौती दी थी. तब से पार्टी लगातार यह समीक्षा कर रही है कि क्या काम आया और क्या नहीं.

बीजेपी के लिए क्या है चुनौती?

बीजेपी की आंतरिक राजनीतिक समीक्षा के मुताबिक राज्य को तीन बड़े चुनौती जोनों में देखा जा रहा है. पहला उत्तरी इलाका है जिसमें दार्जिलिंग, अलीपुरद्वार, सिलीगुड़ी, जलपाईगुड़ी और कूच बिहार जैसे जिले आते हैं. यहां चाय बागान मजदूरों, राजबंशी और अन्य समुदायों के बीच बीजेपी ने धीरे-धीरे अपना आधार मजबूत किया है. दूसरा केंद्रीय बेल्ड है जो पुरुलिया से लेकर हावड़ा-हुगली तक फैला है. इसमें मेदिनीपुर और बर्धमान जैसे इलाके शामिल हैं जहां पिछले दो चुनावों में बीजेपी का समर्थन बढ़ा है.

मिशन 2027 में जुटे सीएम योगी

मेरठ में आरएसएस पदाधिकारियों के साथ की बैठक

लखनऊ. उत्तर प्रदेश में 2027 के विधानसभा चुनाव को देखते हुए सरकार और संगठन के बीच समन्वय की कवायद तेज होती दिख रही है. इसी क्रम में मुख्यमंत्री योगी आदित्यनाथ ने गुरुवार को आरएसएस के पदाधिकारियों के साथ एक महत्वपूर्ण बैठक की. करीब ढाई घंटे चली इस बैठक में सरकार के कामकाज पर जमीनी प्रतिक्रिया ली गई और चुनावों की पृष्ठभूमि में कई अहम विषयों पर चर्चा हुई. सूत्रों के अनुसार बैठक का मुख्य उद्देश्य सरकार की योजनाओं के प्रभाव,



स्थानीय समस्याओं और संगठन के सुझावों को सीधे समझना था, ताकि प्रशासनिक स्तर पर आवश्यक सुधार किए जा सकें. इसे 2027 के चुनाव से पहले पश्चिमी उत्तर प्रदेश के राजनीतिक

समीकरणों के लिहाज से भी महत्वपूर्ण माना जा रहा है. मेरठ प्रांत में मेरठ, मुद्राबाद और सहारनपुर मंडल शामिल हैं. पश्चिमी उत्तर प्रदेश की राजनीति में इसे बेहद महत्वपूर्ण क्षेत्र माना जाता है. बैठक में इन इलाकों से तीन दर्जन से अधिक संघ पदाधिकारी मौजूद रहे. बैठक के दौरान मुख्यमंत्री ने सरकार के कार्यों को लेकर संघ पदाधिकारियों से सीधे प्रतिक्रिया ली. पदाधिकारियों ने विभिन्न जिलों में चल रही योजनाओं और प्रशासनिक व्यवस्थाओं के बारे में अपनी राय साझा की.

पिनाराई के विज्ञापन ने मचाया बवाल

सरकार की प्रशांसा करने वाले विज्ञापन पर विवाद गहराया

तिरुवनंतपुरम. केरल सरकार द्वारा मार्च 2026 में जनसंपर्क विभाग के माध्यम से जारी इरुंडा कालम (अंधकार युग) विज्ञापनों ने विवाद खड़ा कर दिया है. इन विज्ञापनों में पिछली यूडीएफ सरकार की कथित प्रशासनिक विफलताओं की तुलना वर्तमान एलडीएफ सरकार की उपलब्धियों से की गई है. समाचार रिपोर्ट की शैली में तैयार इन विज्ञापनों में बिजली की कमी और स्कूलों के बंद होने जैसे मुद्दों को उठाया गया है, जबकि बुनियादी ढांचे और शिक्षा में हुई प्रगति का गुणगान किया गया है. विपक्ष ने सरकारी खर्च पर जारी इस विज्ञापन का कड़ा विरोध किया है.

गया है कि यदि वर्तमान में यूडीएफ सत्ता में होती, तो अखबार का फ्रंट पेज कैसा दिखता. इसकी मुख्य हेडलाइंस (सुर्खियों) में शामिल हैं. इसके अलावा, फ्रंट पेज पर ऐसी काल्पनिक रिपोर्ट दिखाई गई हैं जिनमें दावा किया गया है कि 40 प्रतिशत स्कूल बंद होने वाले हैं, छात्र बिना किताबों के परीक्षा दे रहे हैं, गेल पाइपलाइन परियोजना अटक की हुई है, राष्ट्रीय राजमार्ग प्राधिकरण ने विकास कार्य रोक दिया है और भूगतान न होने के कारण सड़कों का KERALA काम ठप पड़ा है. विज्ञापन के दूसरे पन्ने पर इन्होंने कहानियों का सकारात्मक पक्ष पेश किया गया है, जिसमें सरकार ने दावा किया है कि पहले पन्ने पर बताई गई सभी समस्याओं का समाधान कर लिया गया है. विज्ञापन में एक कैप्शन दिया गया है जिसमें दावा किया गया है कि यह इस बात का सच्चा प्रतिबिंब है कि कैसे पहली और दूसरी पिनाराई सरकार ने केरल को सुधारा है.

विशेष

क्या यूपी चुनाव 2027 में अखिलेश यादव का दांव होगा सफल

पीडीए फार्मूला फिर से आजमाने की तैयारी

नई राजनीति को आजमाने की तैयारी

विशेष क्या यूपी चुनाव 2027 में अखिलेश यादव का दांव होगा सफल

पीडीए फार्मूला फिर से आजमाने की तैयारी

लखनऊ. उत्तर प्रदेश की राजनीति में जीत का समीकरण कभी भी स्थायी नहीं रहा है. हर बार के चुनाव में कुछ अलग समीकरण के साथ चुनावी मैदान में उतरने की तैयारी होती है. हालांकि, समाजवादी पार्टी अध्यक्ष और पूर्व मुख्यमंत्री अखिलेश यादव यूपी चुनाव 2027 में एक बार फिर पिछड़ा दलित अल्पसंख्यक यानी पीडीए फार्मूला को जमीन पर उतारने की तैयारी कर रहे हैं. हालांकि, सपा अध्यक्ष इस बार पिछड़ा के साथ अगड़ा को साधने का भी प्रयास करते दिख रहे हैं. उनकी कोशिश भारतीय जनता पार्टी की रणनीति को ध्वस्त करने की है. दरअसल, यूपी चुनाव 2027 विपक्षी दलों के लिए अहम है. 2014 में यूपी की



राजनीति में पीएम नरेंद्र मोदी के आगमन के साथ ही विपक्षी दलों की तमाम रणनीति बिखर गई. समाजवादी पार्टी प्रदेश में माय (मुस्लिम + यादव) समीकरण के साथ दमदार प्रदर्शन करती रही थी. 2012 के

विधानसभा चुनाव में इस समीकरण ने पार्टी को पूर्ण बहुमत दिलाया था. वहीं, बसपा दलित, पिछड़ा, अल्पसंख्यक राजनीति में गहरी पैठ बना रखी थी. लेकिन, ये सभी समीकरण धराशायी हो गए. 10 साल बाद बदली स्थिति-यूपी में करीब एक दशक तक राजनीतिक समीकरण नहीं बदले. इसके पीछे नरेंद्र मोदी की दमदार लीडरशिप और उनके स्तर पर लिए गए फैसले रहे. 8 नवंबर 2016 को नोटबंदी के बाद विपक्षी दलों ने भले ही पीएम मोदी के खिलाफ माहौल बनाया. फैसले पर सवाल उठाए गए. लेकिन, यूपी की जनता को यह फैसला पसंद आया. यही वजह रही कि तीन माह बाद प्रदेश में सपा-बसपा को साफ करते हुए भाजपा ने प्रचंड जीत दर्ज की.

समाजवादी पार्टी को मुलायम सिंह यादव के काल से ही यादव और मुसलमानों की पार्टी समझी जाती रही थी. उनके निधन के बाद अखिलेश यादव ने पार्टी को इस छवि को तोड़ने का प्रयास किया. पार्टी लोकसभा 2014 और 2019 में पांच-पांच सीटों पर जीत दर्ज की थी. ऐसे में पार्टी ने जातीय समीकरणों के हिस्सा से पिछड़े और दलित समाज के उम्मीदवारों को टिकट बांटे. मुस्लिम और यादवों को उस लिहाज से टिकट नहीं दिए गए. लोकसभा चुनाव 2024 में सपा ने ऐतिहासिक प्रदर्शन करते हुए 37 सीटों पर जीत दर्ज की. समाजवादी पार्टी के सहयोगी कांसेस को भी गठबंधन का लाभ मिला. 2014 और 2019 में दो एफ एक सीट जीतने वाली कांग्रेस ने इस चुनाव में 6 सीटों पर जीत दर्ज की.

